

नविन प्रशासन भवन येथील LED स्क्रीनच्या परिचलन व देखभाल दुरुस्तीचे काम करण्यासाठी मे.साईन पोस्ट इंडिया लि. या संस्थेच्या मुदतवाढीस तसेच नवीन संस्थेची नियुक्ती करण्यासाठी ई-निविदा प्रक्रिया राबविण्यास प्रशासकीय व वित्तीय मान्यता देण्याबाबत.

महाराष्ट्र शासन  
सामान्य प्रशासन विभाग  
शासन निर्णय क्रमांक: मावज-२०२१/प्र.क्र.१५७/३४  
मादाम कामा रोड, हुतात्मा राजगुरु चौक,  
मंत्रालय, मुंबई ४०० ०३२.  
दिनांक: १९ मे, २०२२

**प्रस्तावना :-**

नविन प्रशासन भवन, मुंबई येथील आवारामध्ये माहिती व जनसंपर्क महासंचालनालयाच्या मालकीच्या LED स्क्रीनच्या परिचलन व देखभाल दुरुस्तीचे काम करण्यासाठी मे.साईन पोस्ट इंडिया लि.,मुंबई या संस्थेची विहित कार्यपद्धतीने महासंचालनालयामार्फत सन २०१८ ते २०२० या कालावधीसाठी नियुक्ती करण्यात आली होती. कोविड १९ मुळे LED स्क्रीनच्या परिचलन व देखभाल दुरुस्तीचे काम माहे एप्रिल २०२० ते माहे जून २०२० पर्यंत बंद होते. मुख्यमंत्री सचिवालयामार्फत देण्यात आलेल्या तोंडी आदेशान्वये माहे जुलै २०२० पासून LED स्क्रीनच्या परिचलन व देखभाल दुरुस्तीचे काम सुरु आहे. संस्थेची मुदत मार्च,२०२० मध्ये संपुष्टात आली असल्यामुळे नविन संस्थेची नियुक्ती करण्यासाठी विहित कार्यपद्धती वापरून नव्याने ई-निविदा प्रक्रिया राबविण्यासाठी प्रशासकीय मान्यता देण्याची तसेच ई-निविदा प्रक्रिया राबवून नविन संस्थेची नियुक्ती होईपर्यंत मे. साईन पोस्ट इंडिया लि.,मुंबई या संस्थेस मुदतवाढ देण्याची बाब विचाराधीन होती. सदर बाब विचारात घेऊन खालीलप्रमाणे निर्णय घेण्यात येत आहे.

**शासन निर्णय:-**

नविन प्रशासन भवन, मुंबई येथील आवारामध्ये उभारण्यात आलेल्या माहिती व जनसंपर्क महासंचालनालयाच्या मालकीच्या LED स्क्रीनच्या परिचलन व देखभाल दुरुस्तीचे काम करणाऱ्या मे. साईन पोस्ट इंडिया लि.,मुंबई या संस्थेची मुदत संपुष्टात आली असल्यामुळे नविन संस्थेची निवड करण्यासाठी विहित कार्यपद्धतीचा अवलंब करून नव्याने ई-निविदा प्रक्रिया राबविण्यास तसेच मे. साईन पोस्ट इंडिया लि.,मुंबई या संस्थेसोबत करण्यात आलेल्या मुळ करारातील अटी व शर्तीच्या आधारे माहे जुलै, २०२० पासून नव्याने ई-निविदा प्रक्रिया राबवून नविन संस्थेची निवड होईपर्यंतच्या कालावधीपर्यंत किंवा दिनांक ३०.९.२०२२ पर्यंत यापैकी जे आधि घडेल तोपर्यंतच्या

कालावधीसाठी मुदतवाढ देण्यास प्रशासकीय व वित्तीय मान्यता देण्यात येत आहे. सदर LED स्क्रीनच्या परिचलन व देखभाल दुरुस्तीचे कामासाठी निविदा काढून नवीन संस्था नियुक्तीची कार्यवाही कमीत कमी कालावधीमध्ये पूर्ण करण्याची जबाबदारी महासंचालनालयाची राहिल.

सदर शासन निर्णय नियोजन विभागाच्या अनौपचारिक संदर्भ क्र.२०७/१४४३ दिनांक १०.११.२०२१ अन्वये तसेच वित्त विभागाच्या अनौपचारिक संदर्भ क्र.६१९/व्यय-४ दिनांक १८.११.२०२१ अन्वये दिलेल्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यांत आला असून त्याचा संकेतांक २०२२०५१९१२३०२६१२०७ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अ. भि. मोरये)

अवर सचिव, महाराष्ट्र शासन

प्रति,

- १) मा.राज्यपालांचे सचिव
- २) मा.मुख्यमंत्री यांचे प्रधान सचिव, मंत्रालय, मुंबई.
- ३) मा.विरोधी पक्षनेता, विधान परिषद/विधानसभा, महाराष्ट्र विधानमंडळ सचिवालय, मुंबई.
- ४) मा.राज्यमंत्री (सा.प्र.वि.) यांचे खाजगी सचिव, मंत्रालय, मुंबई.
- ५) मा.मुख्यसचिव यांचे खाजगी सचिव
- ६) प्रधान सचिव, माहिती व जनसंपर्क महासंचालनालय, मंत्रालय, मुंबई.
- ७) महासंचालक, माहिती व जनसंपर्क महासंचालनालय, मुंबई.
- ८) सर्व संचालक, माहिती व जनसंपर्क महासंचालनालय, मंत्रालय, मुंबई.
- ९) महालेखापाल, १/२ (लेखापरीक्षा), नागपूर/मुंबई.
- १०) महालेखापाल, १/२ (लेखा व अनुज्ञेयता), नागपूर/मुंबई.
- ११) उपसंचालक (लेखा), माहिती व जनसंपर्क महासंचालनालय, मंत्रालय, मुंबई.
- १२) अधिदान व लेखा अधिकारी, मुंबई.
- १३) निवासी लेखापरीक्षा अधिकारी, मुंबई.
- १४) लेखाधिकारी (आहरण व संवितरण), माहिती व जनसंपर्क महासंचालनालय, मंत्रालय, मुंबई.
- १५) कार्यासन व्यय - ४, वित्त विभाग, मंत्रालय, मुंबई - ४०००३२.
- १६) कार्यासन - १४४३, नियोजन विभाग, मंत्रालय, मुंबई - ४०००३२.
- १७) निवडनस्ती (का.३४), सामान्य प्रशासन विभाग, मंत्रालय, मुंबई - ४०००३२.